

आर्थिक समीक्षा : 2022-23

वित्त मंत्री निर्मला सीतारमण ने 31 जनवरी, 2023 को संसद में आर्थिक सर्वेक्षण 2022-23 पेश किया। इस आर्थिक सर्वेक्षण को मुख्य आर्थिक सलाहकार वी. अनन्त नागेश्वरन के नेतृत्व में तैयार किया गया है। इस बार के आर्थिक सर्वेक्षण की थीम है - 'मध्यावधि स्थिति-आशावादी तथा विश्वसनीय'।

आर्थिक समीक्षा 2022-23 : महत्वपूर्ण तथ्य

- अर्थव्यवस्था की विकास दर मार्च 2023 को समाप्त होने वाले वर्ष के लिए 7% (वास्तविक) रहने की उम्मीद है। पिछले वित्त वर्ष में विकास दर 8.7% रही थी।
- पिछले साल के आर्थिक सर्वेक्षण में 2022-23 के दौरान देश की जीडीपी विकास दर 8-8.5% रहने का अनुमान जाहिर किया गया था।
- वित्त वर्ष 2023-24 के दौरान भारत की GDP विकास दर 6 से 6.8% रहने का अनुमान है।
- वित्त वर्ष 2023-24 के लिए जीडीपी विकास दर वास्तविक आधार पर 6.5% रहेगी।
- भारत PPP (क्रय शक्ति समता) के सन्दर्भ में तीसरी, जबकि विनिमय दर के मामले में 5वीं सबसे बड़ी अर्थव्यवस्था है।
- वित्तीय वर्ष 2022-23 के प्रथम अग्रिम अनुमान के अनुसार भारत में प्रतिव्यक्ति निवल राष्ट्रीय आय (स्थिर मूल्यों पर) 96522 रु. है तथा प्रति व्यक्ति आय की वार्षिक वृद्धि दर 5.5% है।
- सर्वेक्षण के मुताबिक 2022 में जीएसटी करदाताओं की संख्या 70 लाख से दोगुना होकर 1.4 करोड़ पहुँच गई है।
- सर्वेक्षण के अनुसार वित्त वर्ष 2022-23 के दौरान राजकोषीय घाटा 6.4% रहा, जो पिछले वित्त वर्ष में 6.7% रहा है।
- दिसम्बर 2022 के अंत में विदेशी मुद्रा भंडार 562.72 बिलियन अमेरिकी डॉलर था।
- RBI ने वित्त वर्ष 2022-23 में मुद्रास्फीति की दर 6.8% रहने का अनुमान लगाया है।
- वित्त वर्ष 2022-23 में कृषि का सकल मूल्य वर्धन (GVA) मूलभूत किमतों पर 3.5% रहा, जो पिछले वित्त वर्ष के 3.0% से अधिक है।
- सूक्ष्म, लघु और मध्यम उद्यम (MSME) क्षेत्र के लिए ऋण वृद्धि जनवरी-नवम्बर, 2022 के दौरान औसतन 30.5% से अधिक रही है।
- 2021-22 के दौरान देश में रिकॉर्ड 5000 लाख टन गन्ने का उत्पादन हुआ है। इसमें से 36 लाख मीट्रिक टन चीनी का प्रयोग एथेनॉल उत्पादन के लिए किया गया है।
- वित्त वर्ष 2022-23 में उद्योग क्षेत्र का सकल मूल्य वर्धन (GVA) मूलभूत किमतों पर 4.1% रहा जो की पिछले वित्त वर्ष के 10.3% से काफी कम रहा।
- वित्त वर्ष 2023 में सेवा क्षेत्र की वृद्धि दर 9.1% रहने का अनुमान है, जो की पिछले वित्त वर्ष के 8.4% से अधिक है।
- भारत के विदेशी व्यापार के प्रमुख भागीदार देश - भारत सर्वाधिक निर्यात करता है - अमेरिका > यूएई > नीदरलैंड > चीन
- भारत सर्वाधिक आयात करता है - चीन > यूएई > अमेरिका
- भारत 2022 में 100 अरब अमेरिकी डॉलर प्राप्त करके विश्व भर में शीर्ष प्रेषण प्राप्तकर्ता बन गया है।
- भारत के ई-कॉमर्स बाजार के वर्ष 2025 तक हर साल 18% की दर से बढ़ने का अनुमान है।
- कुल प्रजनन दर 2.1 हो गया है जो पहले 2.4 था।
- शिशु मृत्यु दर 38.4 हो गया है, जो पहले 46.0 था।
- नवजात मृत्यु दर 24.9 है, जो पहले 29.5 था।
- अप्रैल-दिसम्बर 2022 में वस्तु निर्यात 332.5 अरब डॉलर का हुआ।
- भारत की खुदरा मुद्रास्फीति दर अप्रैल, 2022 में 7.8% पर पहुँच गई।
- केन्द्र और राज्य सरकार का स्वास्थ्य क्षेत्र पर बजटीय व्यय वित्त वर्ष 2023 (बजट अनुमान) में GDP का 2.1% और वित्त वर्ष 2022 (RE) में 2.2% तक पहुँच गया, जो वित्त वर्ष 2021 में 1.6% था।
- सामाजिक क्षेत्र का व्यय वित्त वर्ष 2016 के रु. 9.1 लाख करोड़ से बढ़कर वित्त वर्ष 2023 में रु. 21.3 लाख करोड़ हो गया।
- 220 करोड़ से अधिक काविड-19 वैक्सीन की खुराक दी गई।
- भारत ने वर्ष 2070 तक शून्य कार्बन उत्सर्जन लक्ष्य को प्राप्त करने के लिए 'नेट जीरो' का संकल्प व्यक्त किया है।
- भारत ने वर्ष 2030 से पहले गैर-जीवाश्म ईंधन से 40% स्थापित विद्युत क्षमता के अपने लक्ष्य को हासिल किया।
- भारत वर्ष 2005 के स्तर से वर्ष 2030 तक अपने सकल घरेलू उत्पाद की उत्सर्जन तीव्रता को 45% तक कम करेगा।
- राष्ट्रीय हरित हाइड्रोजन मिशन से भारत वर्ष 2047 तक ऊर्जा के मामले में आत्मनिर्भर हो जायेगा।
- पर्यावरण के लिए जीवन शैली (LIFE) के रूप में जन आंदोलन शुरू किया गया।
- वर्ष 2020-21 में कृषि में निजी निवेश बढ़कर 9.3% हो गया।
- भारत में खाद्यान्न उत्पादन में निरन्तर वृद्धि देखी गई।
- राष्ट्रीय खाद्य सुरक्षा अधिनियम (NFSA) के तहत लगभग 81.4 करोड़ लाभार्थियों को एक वर्ष के लिए मुफ्त खाद्यान्न मिलेगा।
- औद्योगिक क्षेत्र द्वारा समग्र सकल मूल्य वर्धित (GVA) 3.7% बढ़ा, जो पिछले दशक की 2.8% की औसत वृद्धि से अधिक है।
- भारत वैश्विक स्तर पर दूसरा सबसे बड़ा मोबाइल फोन निर्माता बना।
- अक्टूबर, 2022 तक 2359 किसान रेलों ने लगभग 7.91 लाख टन खराब होने वाली वस्तुओं का परिवहन किया।
- वर्ष 2016 में शुरू की गई UDAN योजना से एक करोड़ से अधिक हवाई यात्रियों ने लाभ उठाया है।